



សង្គមវិទ្យាសាស្ត្រ

ការវិភាគ

របស់ព្រះពោធិ៍ព្រះគុណបណ្ឌិត ហុក-សាវណ្ណ ក្រោមប្រធានបទ លក្ខណៈនៃព្រះពុទ្ធ

www.hoksavann.org

ថ្ងៃទី២១ មីនា ២០១៣



ព្រះពុទ្ធពុំមែនជាអាទិទេព ពុំមែនជាទូតរបស់អាទិទេព និងពុំមែនជាអ្នកបែងកាត់ពី
 ព្រះអាទិទេពឡើយ (The Buddha is neither a god nor a prophet nor the incarnation of
 god) ។ ប៉ុន្តែព្រះអង្គមានជាតិជាមនុស្សជាន់ខ្ពស់ ដែលមានសេចក្តីព្យាយាម ស្វែងរក **អរិ
 យសច្ចធម៌** រហូតសំរេចការត្រាស់ដឹងដល់ការរំដោះទុក្ខ បានជាគ្រូនៃទេវតានិងមនុស្សទាំង
 ឡាយ (but a supreme human being who, through his own effort, attained to Final De-
 liverance and perfect wisdom, and became the peerless teacher of gods and man) ។
 សេចក្តីទុក្ខជាបញ្ហាដែលមនុស្សសត្វត្រូវរំដោះស្រាយ អ្វីដែលជាហេតុនាំឲ្យកើតទុក្ខ ធម្ម-
 ជាតិអ្វីជាការរំលត់ទុក្ខ និងមធ្យោបាយបែបណាជាផ្លូវទៅកាន់ការរលត់ទុក្ខ ។ បញ្ហាទាំង
 នេះព្រះពុទ្ធបានរកឃើញតាមការត្រាស់ដឹងរបស់ព្រះអង្គ ។ ការត្រាស់ដឹងរបស់ព្រះអង្គពុំ

មែនដូចការរកឃើញរបស់មនុស្សធម្មតា ដូចជាការរកឃើញអ្វីមួយរបស់ក្រុមអ្នកវិទ្យាសាស្ត្រជាដើមឡើយ ។ ក៏ខុសគ្នាពី
 ការបញ្ចេញទស្សនៈរបស់ក្រុមអ្នកទស្សនវិទូបស្ទិមប្រទេសនិងបូព៌ាប្រទេស ។ ការត្រាស់ដឹងរបស់ព្រះពុទ្ធជាបញ្ចូល
 ចេញពីការអប់រំព្រះទ័យព្រះអង្គដ៏បរិសុទ្ធ ផុតចាកសេចក្តីសៅហ្មងទាំងអស់តាមរយៈសម្រេច វិបស្សនា ចំណែកក្រុមវិទ្យា
 សាស្ត្រនិងក្រុមទស្សនវិទូពុំមានលក្ខណៈដូចព្រះពុទ្ធឡើយ ។ ការរកឃើញអ្វីមួយរបស់ក្រុមវិទ្យាសាស្ត្រ និងការបញ្ចេញ
 ទស្សនៈអ្វីមួយ ដែលហៅថា **ទស្សនវិជ្ជា** របស់ក្រុមទស្សនវិទូ តាមរយៈសម្ភារៈយកមកពិសោធតាមការគិតគ្រិះរិះពិចារ-
 ណា ដែលជាគំនិតធម្មតារបស់មនុស្សបុគ្គល ដែលមាន **លោកៈ ទោសៈ មោហៈ** ពុំអាចឃើញការពិតដល់ជំរៅឡើយ ។
 មានទស្សនវិជ្ជាខ្លះត្រូវគេយកទៅអនុវត្តធ្វើឲ្យពិភពលោកវិនាសដូចជា ទ្រឹស្តីរបស់កាលម៉ាក មេទ្រឹស្តីកុម្មុយនិស្តជាដើម
 ។ ដូច្នេះទស្សនវិទូទាំងនោះ ពុំឃើញការពិតទៅតាមការពិត ជាមាតិកានៃសង្គមមនុស្សទៅរកសុខសន្តិភាពឡើយ ។ ចំណែក
 ព្រះពុទ្ធវិញ ព្រះនាមជា **អរហំ** ព្រះអង្គមានព្រះទ័យបរិសុទ្ធផុតចាកគ្រឿងសៅហ្មងគ្រប់យ៉ាង មានបញ្ញាមុតថា ត្រាស់
 ដឹងនូវធម៌ពិតដែលហៅថា **អរិយសច្ច** មាន៤ប្រការគឺ **ទុក្ខសច្ច** សេចក្តីទុក្ខរបស់មនុស្សសត្វ បានដល់ការកើតមានជាតិ ។
សមុទយសច្ច ហេតុនាំឲ្យកើតទុក្ខ បានដល់អវិជ្ជា តណ្ហា សេចក្តីប្រាថ្នារបស់មនុស្សសត្វ ។ **និរោធសច្ច** ការរំលត់ទុក្ខ បាន
 ដល់ព្រះនិព្វាន ។ **មគ្គសច្ច** ផ្លូវប្រតិបត្តិទៅកាន់ការរំលត់ទុក្ខ បានដល់មគ្គប្រកបដោយអង្គ៨ ។ ការត្រាស់ដឹងនូវអរិយសច្ច៤
 នេះហើយ ទើបព្រះនាមថា **សម្មាសម្ពុទ្ធ** ប្រែថា ព្រះអង្គត្រាស់ដឹងដោយប្រពៃចំពោះព្រះអង្គ ដែលជាធម៌នាំមនុស្សសត្វ
 ឲ្យចេញចាកទុក្ខ ។ មគ្គប្រកបដោយអង្គ៨នេះគឺ **សម្មាទិដ្ឋិ** ការយល់ត្រូវ **សម្មាសង្កប្បៈ** ការគ្រិះរិះត្រូវ **សម្មាវាចា** វាចាត្រូវ
សម្មាកម្មន្តោ ការងារត្រូវ **សម្មាអាជីវោ** ការចិញ្ចឹមជីវិតត្រូវ **សម្មាវាយាមោ** ការព្យាយាមត្រូវ **សម្មាសតិ** ការនឹករលឹកត្រូវ
សម្មាសមាធិ ការតម្កត់ចិត្តត្រូវ ។ ដោយសារព្រះពុទ្ធអង្គឃើញសច្ចធម៌៤ប្រការនេះ ដែលគ្មានតាបសសីលាសម័យពុទ្ធ
 កាលឃើញមុនព្រះអង្គនេះហើយ បានជាមានតាបសសីល និងមនុស្សគ្រប់ឋានៈចូលគោរពធម៌ព្រះអង្គ ទើបមានព្រះនាម
 មួយទៀតថា **សត្តាទេវមនុស្សនំ** ប្រែថា ព្រះអង្គជាសាស្តាចារ្យនៃទេវតានិងមនុស្សទាំងឡាយ ។ តាមន័យនេះ គេពុំអាច
 ប្រៀបធៀបព្រះពុទ្ធជាព្រះអរិយៈដ៏បរិសុទ្ធ មកជាមួយនឹងទស្សនវិទូក្នុងលោក ដែលមានចិត្តសៅហ្មង ប្រកបដោយអវិជ្ជា
 តណ្ហាបានឡើយ ។ គេពុំត្រូវប្រើពាក្យថា ព្រះពុទ្ធក៏ជាទស្សនវិទូមួយអង្គដែរ ហើយពាក្យប្រៀបធៀបរបស់ព្រះអង្គជាទ-
 ស្សនវិជ្ជានោះឡើយ ព្រោះព្រះពុទ្ធបានកំចាត់បង់**អវិជ្ជ តណ្ហា** និង **មិច្ឆាទិដ្ឋិ** ការយល់ខុសហើយ ។ ចំណែកទស្សនវិទូក្នុង
 លោកដែលបានបញ្ចេញទស្សនៈអ្វីមួយ ស្របទៅតាមសមត្ថភាពធម្មតារបស់ខ្លួន ពុំអាចឃើញការពិតថាកំរប់មគ្គវិជ្ជា កំ
 ចាត់បង់នូវការយល់ខុសដូចជាព្រះពុទ្ធបានឡើយ ។ ប៉ុន្តែបើគេនៅតែទទួលបានចំណេះច្រើនពាក្យ ចាំបាច់គេត្រូវតែបញ្ចូលពាក្យ
ញាណ មួយទៀត ទៅជា **ញាណទស្សនវិទូ** គឺព្រះអង្គជាញាណទស្សនវិទូ ប្រែថា ព្រះអង្គត្រាស់ដឹងដោយ **ញាណ** និង
ទស្សនៈ គឺប្រាជ្ញាឃើញការពិត ។ ក្រុមទស្សនវិទូក្នុងលោកមានមួយភាគមានទស្សនៈត្រូវជាលោកិយសច្ចបំរើសេចក្តីសុខ
 ដល់សង្គមមនុស្សបានមួយផ្នែក ។ ចំណែកទស្សនវិជ្ជាមួយផ្នែកទៀត បញ្ចេញទស្សនៈខុស ធ្វើឲ្យសង្គមបង្កើតជម្លោះកាប់
 សម្លាប់គ្នា ដូចជាទ្រឹស្តី **កាលម៉ាក** ជនជាតិអាណ្លឺម៉ង់ដែលលោក **ឡេនីន** ជនជាតិរុស្ស៊ីយកទៅអនុវត្តចេញជាកុម្មុយនិស្ត
 ជាដើម ។ ចំណែកពាក្យប្រៀនប្រដៅរបស់ព្រះពុទ្ធ ធ្វើឲ្យអ្នកប្រតិបត្តិតាមបានទទួលសុខសន្តិភាព តាំងពីបច្ចុប្បន្ននេះទៅ
 រហូតសំរេចព្រះនិព្វានការរំលត់ទុក្ខ ។

សម័យទំនើបនេះ វិទ្យាសាស្ត្រខាងវិជ្ជាពេទ្យបានចំរើនលូតលាស់យ៉ាងអស្ចារ្យ ទាំងបរិមាណ និងគុណភាព មានស-
 ម្ភារៈទំនើប និងបច្ចេកទេសដ៏ខ្ពស់របស់វេជ្ជបណ្ឌិតក្នុងការព្យាបាលមនុស្សលោក ។ ប៉ុន្តែទោះបីវិជ្ជាពេទ្យបានចំរើនលូត
 លាស់យ៉ាងនេះក៏ដោយ ក៏ពុំអាចព្យាបាលមនុស្សឲ្យផុតពីការចាស់ឈឺស្លាប់បានឡើយ ព្រោះការកើតចាស់ឈឺស្លាប់ជា
 ច្បាប់ធម្មជាតិ ដែលគេពុំអាចកែប្រែបាន ។ មនុស្សខ្លះពេទ្យព្យាបាលឲ្យបាត់ឈឺ និងឲ្យផុតពីស្លាប់ គ្រាន់តែជាការពន្យារពេ
 លនៃជម្ងឺនិងការស្លាប់ទៅថ្ងៃមុខប៉ុណ្ណោះ ។ បានសេចក្តីថា មនុស្សសត្វកើតមក ត្រូវតែស្លាប់ទៅវិញ ។ ដូច្នេះការកើតចាស់
 ឈឺស្លាប់ ហួសពីសមត្ថភាពរបស់វិជ្ជាពេទ្យ ក្នុងផ្លូវអាណាចក្រដែលអាចកែប្រែបាន ។ ចំណែកព្រះពុទ្ធព្រះបរមគ្រូវិញ
 ព្រះអង្គមានសមត្ថភាពអាចធ្វើឲ្យមនុស្សសត្វផុតពីការកើតចាស់ឈឺស្លាប់ បើគេប្រតិបត្តិតាមធម៌របស់ព្រះអង្គឲ្យបាន

ហ្មត់ចត់ គឺបានសំរេចព្រះនិព្វានជា **អមតធម៌** ប្រែថា ធម៌មិនស្លាប់ ។

ព្រះពុទ្ធសំដែងអំពីព្រះនិព្វានជាការរំលត់ទុក្ខ ដោយព្រះអង្គសំដែងក្នុងអរិយសច្ចទីមួយ គឺ **ទុក្ខសច្ច** បានដល់ការមានជាតិប្រកបដោយខន្ធ៥គឺ **រូប វេទនា សញ្ញា សង្ខារ វិញ្ញាណ** ដែលប្រព្រឹត្តទៅជា **អនិច្ចំ ទុក្ខំ** និង **អនត្តា** ។ ដូច្នេះបញ្ជាក់ថា សេចក្តីទុក្ខកើតឡើងពីការមានជាតិ ។ កាលណាមានជាតិ តែងបញ្ជូនទៅរកការចាស់ឈឺស្លាប់ ។^{១៧៣}

*

*

*